

Е Ш Г О Л С У Н ! ..

Онун хэјал бешији
 Јеллэнди Күрчүстанда.
 Парлады улдуз кими,
 Мәшһур олду чаһанда.

О, күрчү лајласындан
 Зөвг алырды, күлүрдү.
 Өз доғма дили кими
 Күрчүчән дә билирди.

«Мерани»ни јазанла
 Чох көрүшүб данышды—
 Орбелиани онунла
 Шүбһәсиз ки, танышды.

Пушкинин матәминдә
 һарај сәси учалды.
 Гатилләрин чанына
 Нәғмәсилә од салды.

Онун аловлу ше'ри
 Әритди көлкәләри.
 Шаирләрин хәјалы
 Доланды өлкәләри.

Руставели-Низами.
 Дајандылар јанашы.
 Онларын сәнәтиндә
 Јанды достлуг күнәши.

Бу достлуг Ахундовун
 Сазында тәәләнди.
 Анчаг онун јолуна
 Зүлмәтдән чәпәр енди.

Гардашларын һалыны
 О, јенә дә көрүрдү.
 Онларла бир дөврәнда,
 Ачы һәјат сүрүрдү.

Сәсинә сәс верирди
 Достларынын һәр заман.
 О, гардаш доғулмушду
 Достларына анадан.

О, халгын вурушуна
 Гүдрәтлә нәғмә гошду.
 Лермонтовун дәрдинә
 Мәһәббәтлә говушду.

Ағлады Русијанын
 Кәдәрли бүлбүлү тәк.
 Јас тутду синәсиндә
 Чырпынан, дујан үрәк.

Онун ше'ри «мамыр» тәк
 Тохунулмаз олмады
 Тәнһа бир гаја үстә—
 Елдән кәнар галмады,

Доланды үрәкләри,
 Нур әләди һәр јана.
 Ешг олсун ону доған
 Бөјүк Азәрбајчана!

Күрчүчәдән тәрчүмә едәни
 Ә. НӘСРӘТ